

امتداد وقت کے ساتھ خالد کے تعلقات خلیفہ عبدالملک سے بالکل  
 ہموار ہو گئے۔ عبدالملک نے اپنی صاحبزادی عائشہ بنت عبدالملک کا نکاح  
 خالد سے کر دیا (۱۶۵)۔ اور بعد میں عبدالملک نے خالد کو صوبہ حمص کا گورنر  
 بنا دیا۔ وہاں خالد نے اپنی ایک یادگار جامع مسجد حمص تعمیر کرائی جس میں  
 خالد کے چار سو زر خرید غلام کام کرتے تھے۔ پھر جب جامع مسجد مکمل ہو  
 گئی تو وہ تمام غلام جن کی تعداد چار سو تھی سب کو آزاد کر دیا (۱۶۷)۔  
 خالد کو خلیفہ وقت نہ تھے لیکن سخاوت کی دھاک خلیفہ سے بھی  
 زیادہ تھی۔ ایک دفعہ ایک شاعر حاضر خدمت ہوا اور اسے کہا کہ میں نے  
 آپ کی تعریف میں دو شعر کہے ہیں لیکن میں وہ شعر اس وقت پڑھوں گا جب ان  
 کا انعام مقرر کرنے کا اختیار آپ مجھے دینگے۔ خالد نے ہامی بھر لی تو شاعر نے  
 دو شعر سنائے۔

سالت النداء والجنود حران انتما

فردا و قالا انتا لعیند

فقلت و من مولا کہا فتطاولا

علی و قالا خالد بن یزید

میں نے سخاوت اور بخشش سے پوچھا کہ کیا تم دونوں آزاد ہو؟ تو وہ دونوں  
 بولیں کہ ہم تو غلام ہیں۔ میں نے پھر پوچھا کہ تم کس کی غلام ہو اور  
 تمہارا آقا کون ہے تو وہ مجھے گھوڑ کر کہنے لگیں ہمارا آقا خالد بن یزید ہے۔  
 اس کے بعد خالد نے کہا کہ اب اپنا انعام بھی تم ہی مقرر کر لو تو  
 شاعر نے کہا کہ ایک لاکھ روپیہ دلوائیے تو خالد نے ایک لاکھ روپیہ اس  
 شاعر کو دینے کا حکم دیا (۱۶۸)۔

آپ کے ضرب المثل کلمات

بعض کلمات آپ نے ایسے بیان کئے جو بعد کو ضرب الامثال کے حکم  
 میں آ گئے۔ کسی نے پوچھا کہ انسان کے قریب ترکیا چیز ہے فرمایا موت۔ سوال

انسان کے لئے زیادہ قابل پھروسہ کیا چیز ہے فرمایا نیک عمل - سوال - انسان کے لئے سب سے ڈراؤنی چیز کیا ہے - فرمایا مردہ - (۱۸)

آپ کا قول ہے کہ جب کوئی شخص ضدی بھی ہو ، ریاکار اور باتونی بھی ہو اور پھر صرف اپنی ہی رائے صحیح سمجھتا ہو تو سمجھو کہ اس کی بدبختی مکمل ہو گئی (۱۹)

### عام عادات

جمعہ ہفتہ اور اتوار کا روزہ رکھنے کی عادت تھی - علم طب ، علم کیمیا اور علم طبیعیات میں دستگاہ کامل تھی - ایک دفعہ عبد الملک کے دربار میں پانی کا ذکر چل نکلا تو خالد نے سمندر کے کھارے پانی کی چند مشکیں منگوا کر عمل تقطیر (FILTRATION) کے ذریعے وہ پانی میٹھا کر دکھایا اور پھر اس عمل کی تفصیلات بیان کیں - فن کیمسٹری کے بے شمار تجربے کرتے رہتے تھے پھر ان کو اپنی تصنیفات میں جگہ دیتے تھے - کاش کہ ان کی کوئی تصنیف ہاتھ لگ جاتی تو انہوں نے جو مفید اور قیمتی سائنسی تجربات کئے ہونگے ان تک رسائی حاصل ہو سکتی ولعل اللہ یحدث بعد ذالک امرأ (۲۰)

### علماء امت کی نگاہ میں

محقق علماء امت کی نگاہ میں خالد بن یزید ہر حیثیت سے بلند رتبہ شخص گذرے ہیں اور صدر اول کے محقق مورخین نے ان کی دینداری ، ان کی علمی قابلیت ، ان کی اولوالعزمی اور سخاوت کا تذکرہ دل کھول کر کیا ہے - گو اصل حالات بہت مبسوط و مفصل ہونگے کیونکہ آل ابو سفیان کا سیاسی اقتدار تو معاویہ ثانی پر ختم ہو گیا تھا - اس کے بعد سیاسی اقتدار پر آل مروان چھا گئے اور طبعی طور سے آل مروان کی طرف ہی مورخین کا رخ پھر گیا پھر جب اقتدار بنو عباس کے خاندان میں منتقل ہوا تو علمی بساط پر چھائے ہوئے باطنی تحریک کے علمبرداروں نے کرید کرید کر محاسن بنو عبسہ کو محو کیا اور ان کے

فرضی اور خود ساختہ مثال و عیوب کو اجاگر کیا تو ان حالات میں دشمنان بنو عبشم کی نگاہوں سے بچ کر کوثوں کھدروں میں بھی کھچی جو تفصیلات مل سکیں ان سے اتنے حالات بمشکل معلوم ہو سکے ہیں۔

(۱) حضرت امام یاقمی یعنی متوفی ۶۸۰ مرآت الجنان میں لکھتے ہیں۔ (۱۱)

كان موصوفاً بالعلم و الدين و العقل

علم ، دین اور عقل کی صفات سے خالد متصف تھے۔

(۲) امام ابن کثیر لکھتے ہیں۔ (۱۲)

قال ابو زرعة الدمشقي معاوية و عبد الرحمن و خالد (بتوزيد) من

صالحى القوم

امام ابو زرعة الدمشقي نے فرمایا کہ معاویہ (ثانی) اور عبد

الرحمن اور خالد پسران یزید مسلمانوں کے صالحین میں سے تھے۔

(۳) حافظ ابن حجر تہذیب التہذیب میں لکھتے ہیں۔ (۱۳)

صديق مذكور بالعلم روى عن ابيه و ذية الكلبي و عنه الزهري

و رجاء بن حيوة و على بن رباح و عبيد الله بن عباس ذكره ابن

حبان في الثقات۔

خالد راست باز اور ذہنی علم تھے اپنے والد اور حضرت ذبیہ کلبی

سے روایت کرتے ہیں اور خالد سے زہری رجاء بن حیوہ علی بن

رباع اور عبید اللہ بن عباس روایت کرتے ہیں ابن حبان نے ان کو

تھے لوگوں میں بیان کیا ہے۔

(۴) حافظ ابن عساکر دمشق لکھتے ہیں۔ (۱۴)

يوصف بالعلم و يقول الشعر و قال ابن حاتم كان من الطبقة الثانية

من تابعى اهل الشام۔

علم سے موصوف تھے شاعر تھے امام ابن ابی حاتم (متوفی ۳۲۴)

نے کہا ہے کہ تابعین شام کے طبقہ ثانیہ میں سے تھے۔

(۵) ابن ندیم نے الفہرست میں لکھا ہے۔ (۱۵)

کان خطیباً شاعراً فصیحاً حازماً ذا رأی و کان جواداً۔

خطیب ، شاعر ، فصیح اور محتاط و صاحب رائے اور بے حد سخی  
تھے۔

ان حوالوں میں خالد کے دیندار راستباز ، تقم اور صالح ہونے کی تصریحات بیان  
ہوئی ہیں۔ تقویٰ کی وجہ سے آخرت کی طرف دھیان رہتا تھا۔ موت کو بہت  
یاد کرتے تھے۔ خود فرماتے ہیں

اتعجب ان كنت ذانمیة  
و انک فیہا شریف مہیب  
فکم ورد الموت من ناعم  
و حب الحیات الیہ عجیب  
اجاب المنیة لما دعتہ  
و کرہا یجیب لها من یجیب (۱۳)

کیا تم دولت مند، شریف اور ہیبت ناک ہونے کے گھمنڈ میں ہو۔ موت تو دولت  
مندوں کو بھی آ جاتی ہے حالانکہ زندگی ان کو بہت پیاری ہوتی ہے۔ مگر موت  
جب بلاتی ہے تو اس کو ہر کوئی ناگواری سے ہی قبول کرتا ہے۔  
ایک قطعہ کے دو شعر یہ بھی ہیں۔ (۱۴)

یوم الحساب اذا النفوس تفاضلت  
فی الموزن اذ غیبط الاخف الانقلا  
فا عمل لما بعد الممات ولا تکن  
عن حظ نفسک فی حیاتک غافلا

روز حساب (قیامت) کو یاد رکھو جبکہ کم وزن (اعمال) والی بھاری وزن والوں  
پر رشک کریں گے اس لئے بعد موت کے لئے نیک عمل جمع کر رکھو اور اپنی  
زندگی میں اپنی جان کے حصے سے غافل مت رہو۔

اور ایک دوسرے عبرت انگیز قطعہ کا ایک شعر یہ بھی ہے۔ (۱۵)

الموت حوض لا محالة فيه كل الخلق شارع

ومن التقى فازرع فانك تحصد ما انت زارع

موت تو ایک حوض ہے جس میں کل مخلوق کو گھسنا ہے۔ اس لئے نیکیوں کی کاشت کر لو کیونکہ وہاں وہی کاٹو گئے جو یہاں کاشت کیا ہے۔

آپ سے اعلم حفاظ حدیث شید التابعین حضرت امام زہری اور حضرت رجاء بن حیوة نے حدیثیں روایت کی ہیں اور صحاح ستہ کی مشہور کتاب ابو داؤد شریف میں بھی آپ کی ایک روایت نظر سے گذری ہے۔ (۲۹)

گوشہ نشینی

آخر عمر میں گوشہ نشین ہو گئے تھے۔ کسی نے اس کی وجہ پوچھی تو فرمایا کہ اب باہر نکلنے میں کیا مزہ رہ گیا ہے۔ کیونکہ اگر کوئی خوبی ہے تو باہر اس پر حسد کرنے والے ہی باقی رہ گئے ہیں۔ اور اگر کوئی برائی ہے تو اس کا ڈھنڈورہ پیشنے والے بھی باقی ہیں۔ (۳۰)

اصل الفاظ یوں ہیں۔ هل بقى الا حاسد نعمة اوشامت بنكبة۔

وفیات

۹۰ھ میں آپ کی وفات ہوئی۔ امیر المومنین ولید بن عبدالملک نے

جنازہ کو کندھا دیا۔ نماز جنازہ پڑھائی۔ اور بنو امیہ کو مخاطب کر کے کہا کہ

خالد کی میت پر چادریں ڈالو کیونکہ اس کے بعد تم کو اتنا اہم حسرتناک جنازہ

پھر دست پاب نہ ہوگا۔ پھر خالد کو دفن کر کے اللہ کی رحمت کے سپرد کر دیا۔ ۲۱۱

رحمہ اللہ تعالیٰ

\*\*\*\*\*

## فهرست حوالہ جات

- ١ - المحبر ص ٥ - ٣٠٣ مصنفه ابو جعفر محمد حبيب هاشمی بغدادی متوفی ٢٣٥ هـ طبع حیدر آباد دکن ١٩٣٢ ع ١٣٦٩ هـ
- ٢ - وفیات الاعیان و انباء ابناء الزمان جلد ٥ ص ١٣٦ طبع مصر - مولفه قاضی شمس الدین ابن خلکان بر مکی شافعی متوفی ٦٨١ هـ -
- ٣ - تاریخ ابن عساکر جلد ٥ ص ١١٧ طبع مصر مصنفه حافظ ابو الحسن ابن عساکر دمشقی متوفی ٥٤١ -
- ٣ - العقد الفرید جلد ٢ ص ٩٣ طبع مصر مصنفه احمد بن عبد ربہ اندلسی (مولی هشام بن عبد الرحمن اندلسی اموی) متوفی ٣٢٨ هـ -
- ٥ - کتاب الفهرست ص ٣٩٨ مصنفه محمد بن اسحاق ابن ندیم الورزاق البغدادی مطبوعه مصر -
- ٦ - معجم الادباء جلد ١١ ص ٣٢ مصنفه یاقوت حموی روسی طبع مصر -
- < - کتاب الفهرست ابن ندیم ص ٣٩٨ طبع مصر -
- ٨ - تاریخ ابن عساکر دمشقی - جلد ٥ ص ١٨ - ١٢٠ -
- ٩ - فهرست ابن ندیم ص ٣٩٨ -
- ١٠ - العقد الفرید جلد ٢ ص ٢٥ -
- ١١ - تاریخ ابن عساکر دمشقی جلد ٥ ص ١١٩ -
- ١٢ - الاغانی جلد ١٦ ص ٨ - ٨٦ مصنفه علی بن حسین اصبهانی متوفی ٣٥٦ طبع مصر -
- ١٣ - الاغانی جلد ١٦ ص ٨٥ -
- ١٣ - العقد الفرید جلد ٢ ص ٥٠ - ٣٣٩ -
- ١٥ - المحبر ص ٥٩ -
- ١٦ - تاریخ ابن کثیر حافظ عماد الدین ابن کثیر حنبلی دمشقی متوفی ٤٤٣ هـ طبع مصر ص ٨٠ جلد ٦ -
- ١٧ - ایضاً
- ١٨ - معجم الادباء جلد ١١ ص ٣٠ -
- ١٩ - ایضاً
- ٢٠ - تاریخ ابن عساکر جلد ٥ ص ٢٠ - ٣١٩ -
- ٢١ - برأت الجنان جلد اول ص ١٨٠ طبع حیدر آباد دکن مصنفه امام عبد الله بن اسعد الیمنی متوفی ٤٦٨ هـ -
- ٢٢ - تاریخ ابن کثیر جلد ٨ ص ٢٣٢ طبع مصر -
- ٢٣ - تهذیب التهذیب جلد ٣ ص ١٢٨ طبع حیدر آباد دکن -
- ٢٣ - تاریخ ابن عساکر دمشقی جلد ٥ ص ١١٧ طبع مصر -
- ٢٥ - کتاب الفهرست ابن ندیم ص ٣٩٨ طبع مصر -
- ٢٦ - معجم الادباء جلد ١٩ ص ٣٠ - العقد الفرید جلد ٢ ص ٦٣ -
- ٢٦ - تاریخ ابن عساکر دمشقی جلد ٥ ص ١٢٥ -
- ٢٨ - ایضاً ایضاً ایضاً ص ١٢٠ -
- ٢٩ - ابو داؤد شریف جلد دوم ص ٢١٢ طبع دہلی باب فی لبس القباہی للنساء -
- ٣٠ - العقد الفرید جلد ٢ ص ١٥٠ -
- ٣١ - معجم الادباء جلد ١١ ص ٣٢ -

## اقبال اور تحقیقات اسلامی

محمد ریاض

اقبال کے شاعر اسلام ہونے کے بہتوں پر برصغیر میں اور اس سے باہر بھی خاصی توجہ میں منول رہی ہے مگر اسلامی موضوعات پر ان کے اردو اور انگریزی مقالوں، خطبوں اور مکاتیب و بیانات وغیرہ کی طرف ہنوز وہ توجہ نہیں دی جا سکی جس کے وہ مستحق ہیں۔ شعر کی تاثیر مسلم، مگر نثری تحریریں شعر سے زیادہ واضح اور صریح ہو سکتی ہیں۔ قابل توجہ بات یہ ہے کہ اقبال کے ہاں تخلیق ہی نہیں، اعلیٰ درجے کی تحقیق بھی ہے۔ بلکہ برصغیر اور دنیائے اسلام میں بعض اہم تحقیقات اسلامی کے وہ محرک بھی رہے ہیں۔

اقبال کو فلسفہ اور ما بعد الطبیعاتی امور سے ساری عمر دلچسپی رہی، اس لئے ان کی تحقیقات کے موضوعات کئی ہیں مگر ہم یہاں ان باتوں سے سروکار رکھیں گے جن سے بالعموم مسلمان محققین کو دلچسپی ہو سکتی ہے۔ اقبال کا بظاہر پہلا تحقیقی مقالہ ۱۹۰۰ء میں شائع ہوا (۱)۔ وہ شیخ عبد الکریم الجیلی (وفات ۸۱۱ھ - ۱۳۰۸ء) کے نظریہ انسان کامل کے بارے میں ہے۔ یہ مقالہ کسی قدر ترمیم و اضافے سے بعد میں اقبال کے ڈاکٹریٹ کے مقالے کا جزو بنا (۲)۔ ۱۹۰۰ تا ۱۹۰۵ء کے دوران کوئی چھ برس تک اقبال اورینٹل کالج اور گورنمنٹ کالج لاہور میں درس و تدریس سے وابستہ رہے اور اس دوران آپ نے تصنیف و تالیف کا خاصا کام انجام دیا۔ مگر قومی اور اسلامی نقطہ نظر سے اس زمانے کا ان کا مقالہ "قومی زندگی" آج (۳) بھی توجہ طلب ہے۔ یہ مقالہ ۱۹۰۳ء میں ماہنامہ "معزز" میں شائع ہوا۔ اس میں

مقالے میں منجملہ دیگر امور، اقبال فقہ حنفی کی کافی حد تک چھٹت اور شیعہ مفسرین کی وسعت نظر کا ذکر کرنے کے باوجود، اسلامی فقہ و علم کلام کی تدوین نو کی ضرورت کا احساس دلاتے ہیں، اور یہ احساس بعد میں بھی ان کی فکر کا جزو لا ینفک رہا ہے، بلکہ اس ضمن میں کافی اہم کام وہ انجام بھی دے گئے۔ مضمون "قومی زندگی" میں لکھتے ہیں: "اس وقت ہمیں دو چیزوں کی سخت ضرورت ہے یعنی اصلاح تمدن اور تعلیم عام۔ مسلمانوں میں اصلاح تمدن کا سوال در حقیقت ایک مذہبی سوال ہے کیونکہ اسلامی تمدن اصل میں مذہب اسلام کی عملی صورت کا نام ہے اور ہماری تمدنی زندگی کا کوئی پہلو ایسا نہیں ہے جو اصول مذہب سے جدا ہو سکتا ہو۔ میرا یہ منصب نہیں کہ میں اس اہم مسئلہ پر مذہبی اعتبار سے گفتگو کروں تاہم میں اس قدر کہنے سے باز نہیں رہ سکتا کہ حالات زندگی میں ایک عظیم الشان انقلاب آ جانے کی وجہ سے بعض ایسی تمدنی ضروریات پیدا ہو گئی ہیں کہ فقہاء کے استدلالات جن کے مجموعے کو عام طور پر شریعت اسلامی کہا جاتا ہے، ایک نظر ثانی کے محتاج ہیں۔ میرا یہ عقیدہ نہیں کہ مسلمات مذہب میں کوئی اندرونی نقص ہے جس کے سبب وہ ہماری موجودہ تمدنی ضروریات پر حاوی نہیں ہیں بلکہ میرا مدعا یہ ہے کہ قرآن شریف اور احادیث کے وسیع اصول کی بنا پر جو استدلال فقہاء نے وقتاً فوقتاً کئے ہیں، ان میں سے اکثر ایسے ہیں جو خاص خاص زمانوں کے لئے واقعی مناسب اور قابل عمل تھے مگر حال کی ضروریات پر کافی طور پر حاوی نہیں ہیں۔ اگرچہ شیعہ مفسروں نے بعض بعض اصول کی تشریح میں ایک حیرت ناک وسعت نظر سے کام لیا ہے تاہم جہاں تک میرا علم ہے شریعت اسلامی کی جو توضیح جناب ابو حنیفہ نے کی ہے، ویسی کسی اسلامی مفسر نے آج تک نہیں کی..... دینی خدمت کے اس حصے یعنی فلسفہ شریعت کی تفسیر و توضیح میں امیر المومنین حضرت علیؑ کے بعد جو کچھ اس فلسفی امام نے سکھایا ہے، قوم اسے کبھی فراموش نہ کرے گی۔ لیکن اگر موجودہ حالات زندگی پر غور و فکر کیا جائے، تو جس طرح اس



وقت ہمیں تائید اصول مذهب کے لئے ایک جدید علم کلام کی ضرورت ہے، اسی طرح قانون اسلامی کی جدید تفسیر کے لئے ایک بہت بڑے فقیہ کی ضرورت ہے جس کے قوائے عقلیہ و متخیلہ کا پیمانہ اس قدر وسیع ہو کہ وہ مسلمات کی بنا پر قانون اسلامی کو نہ صرف ایک جدید پیرائے میں مرتب و منظم کر سکے، بلکہ تخیل کے زور سے اصول کو ایسی وسعت دے سکے جو حال کے تمدنی تقاضوں کی تمام ممکن صورتوں پر حاوی ہو۔ جہاں تک مجھے معلوم ہے اسلامی دنیا میں اب تک کوئی ایسا عالی دماغ مقلد پیدا نہیں ہوا اور اگر اس کام کی اہمیت کو دیکھا جائے تو معلوم ہوتا ہے کہ یہ کام ایک سے زیادہ دماغوں کا ہے (۵)۔

اقبال ۱۹۰۵ء تا ۱۹۰۸ء کوئی تین برس یورپ میں رہے۔ اس دوران انہوں نے اسلامی نظام اخلاق (۶) پر ایک مقالہ لکھا، مختلف اسلامی موضوعات پر تقریریں کیں (۷) اور اپنے ڈاکٹریٹ کی کتاب ایران میں ما بعد الطبیعات کا ارتقاء کے علاوہ "خلافت اسلامیہ" کے موضوع پر ایک مبسوط مقالہ لکھا۔ کہ چھپوایا جس کا انگریزی نہیں مگر اردو متن (۸) موجود ہے۔ البتہ انگریزی متن کا عنوان جو پہلے انگلستان (۹) میں اور کوئی دو تین سال بعد ہندوستان (۱۰) میں ملخصاً شائع ہوا، اسلامی سیاسی فکر تھا۔ ۱۹۰۹ء میں اقبال کا ایک اور مبسوط انگریزی مقالہ "اسلام ایک اخلاقی اور سیاسی نصب العین" شائع ہوا (۱۱)۔ معلوم ہوتا ہے اس زمانے میں علامہ اقبال دین اسلام کے مختلف پہلوؤں پر نہایت ابعان فکر سے غور کر رہے تھے۔ چنانچہ ۱۹۱۰ء میں انہوں نے علی گڑھ مسلم یونیورسٹی میں "اسلام ایک اجتماعی اور سیاسی نصب العین" کے عنوان سے ایک اہم خطبہ پڑھا جو انگریزی میں (۱۲) ہتمامہ دست یاب نہیں مگر "ملت بیضا پر ایک عمرانی نظر" کے عنوان سے مولانا ظفر علی خان کا وہ اردو ترجمہ دست یاب ہے (۱۳) جو علامہ اقبال کی موجودگی میں ایک جلسے میں پڑھ کر سنایا گیا تھا۔ اسی سال علامہ اقبال نے ایک روز نامچہ بربان انگریزی مرتب کیا (۱۴)۔ جو "شذرات فکر اقبال" کے نام سے اردو (۱۵) میں بھی شائع ہو چکا ہے۔ یہ روز نامچہ ۱۹۳۱ء تک گوشہ گمنامی میں پڑا رہا،

مگر ۱۹۱۷ء میں علامہ اقبال نے اس کے بعض اجزا (۱۱۶) رسالوں میں شائع کر دئیے تھے۔ بلکہ «اسلام اور تصوف»، «مسلم جمہوری نقطہ نظر» اور نبی اکرمؐ کا معاصر عربی شاعری پر تبصرہ، جو «نیو ایر» رسالے کی ۲۸ جولائی ۱۹۱۷ء کی اشاعت میں «شذرات فکر» کے عنوان سے شائع ہوئے، دراصل اس ڈائری کا حصہ ہیں۔ اور آخری مضمون کا اردو متن بھی (۱۷) ۱۹۱۷ء میں ہی رسالہ «ستارۂ صبح» میں شائع ہوا تھا۔ بہر طور، اقبال کی کتاب «ایران میں ما بعد الطبیعیات کا ارتقاء» اور ان کی ڈائری کے کئی اسلامی موضوعات (۱۸) محققین کے لئے اب بھی وجہ کشش ہو سکتے ہیں۔ ۱۹۱۱ء میں اقبال نے اسلامی (۱۹) یونیورسٹی اور «مسلم قومیت» پر بھی اپنے خیالات کا اظہار کیا تھا۔ ایک اور مقالہ «اسلام اور نئے علوم» پر (۲۰)۔ جو اسی سال لکھا گیا تھا۔

اقبال کے متأخر تحقیقی مقالوں میں دیباچہ پیام مشرق، خطبہ عید الفطر (۲۱) اور جغرافیائی حدود اور مسلمان (۲۲) شامل ہیں۔ «تشکیل جدید الہیات اسلامیہ» جو ان کے سات انگریزی (۲۳) خطبوں پر مشتمل ہے، ایک غیر معمولی فکری اور تحقیقی کتاب ہے۔ یہ کتاب اقبال کے سالہا سال کے غور و فکر کا نتیجہ ہے اور تحقیقات اسلامی کی کئی نئی جہتیں اس کی مدد سے متعین کی جا سکتی ہیں۔ مگر یہاں اس معروف کتاب کے محتویات پر بحث کرنا بے موقع ہوگا۔ یہاں اقبال کے ایک اور خطبے کی طرف اشارہ کرنا ضروری ہے جو انہوں نے ۱۹۲۸ء میں اورینٹل کانفرنس لاہور کی صدارت کے دوران ارشاد فرمایا تھا۔ اس کا عنوان «حکمائے اسلام کے عمیق تر مطالعے کی دعوت» ہے اور اس کے انگریزی (۲۴) و اردو دونوں متن موجود ہیں۔ اس خطبے میں ابوریحان البیرونی (و ۴۳۰ھ) اور نصیر الدین طوسی (و ۶۷۲ھ) کی تحقیقات کا ذکر ہے نیز ایک مجہول المؤلف فارسی (۲۵) رسالے کی رو سے حقیقت زمان و مکان کی بحث۔ اس خطبے کے کئی مطالب ان کے سات انگریزی خطبات کے مطالب سے مربوط ہیں۔

## تحقیقات اسلامی کی تحریک و راہنمائی

۱۹۲۸ ع (۳) میں اورینٹل کانفرنس کی لاہور میں صدارت کے دوران علامہ اقبال نے تجویز پیش کی تھی کہ اسی کانفرنس کے نہج پر ایک اسلامی علوم و فنون کا تحقیقاتی ادارہ قائم کیا جائے جس کے اجلاس ہر دوسرے سال ہندوستان کے کسی بڑے شہر میں منعقد ہوں اور اس کی روئداد اور پیش کردہ مقالے شائع ہوں۔ اس ادارے کا نام «ادارۃ معارف اسلامیہ» تجویز ہوا۔ (انگریزی نام «اسلامک ریسرچ انسٹیٹیوٹ»)۔ طے پایا کہ اس کی رکنیت پانچ روپے سالانہ ہو اور اجلاس کے دوران ہر رکن دو روپے مزید ادا کرے۔ اس ادارے کے اغراض و مقاصد اخبارات میں شائع ہونے تھے (۴)۔ علامہ اقبال کی کوشش سے اس ادارے کے لئے ریاست حیدرآباد دکن نے دو ہزار روپے سالانہ کی گرانٹ منظور کی اور آخر ۱۹۳۳ ع میں اس ادارے کے پہلے اجلاس کا انتظام ہوا۔ اجلاس کا انعقاد لاہور میں طے پایا۔ علامہ اقبال کی خواہش تھی کہ لاہور سے باہر کی کوئی شخصیت اس اجلاس کا افتتاح کرے اور اس کی صدارت قبول کرے مگر بحالت مجبوری یہ کام انہوں نے خود ہی انجام دیا۔ اجلاس ۱۵ اور ۱۶ اپریل ۱۹۳۳ ع کو منعقد ہوا۔ اقبال نے صدارتی خطبہ زبانی اوشاد فرمایا اور ان کا ارادہ تھا کہ اسے قلم بند کریں گے مگر بعد میں بوجہ بیماری ایسا نہ کر سکے۔ ۱۹۳۳ ع میں اقبال جب تیسری گول میز کانفرنس اور سفر اندلس سے واپس آئے تو اس ادارے نے ان کی ایک دعوت کی تھی۔ اقبال نے مولانا عبد المجید سالک کے سپاسنامے کے جواب میں فرمایا:

«میں نے اپنی زندگی کے گذشتہ ۲۵ سال اسلام اور موجودہ تہذیب و تمدن کی تطبیق کی تدابیر کے غور و فکر میں بسر کر دئیے ہیں اور اس عرصے میں یہی میری زندگی کا مقصد وجد رہا ہے۔ میرے حال کے سفر یورپ نے مجھے کسی حد تک اس نتیجے پر پہنچا دیا ہے کہ ایسے مسئلے کو اس شکل میں پیش نہیں کرنا چاہئے کیونکہ اس کا مطلب بجز اس کے کچھ نہیں کہ اسلام موجودہ تمدن کے مقابلے میں ایک کمزور طاقت ہے۔ میری رائے میں اس کو یوں

پیش کرنا چاہیے کہ موجودہ تمدن کو کس طرح اسلام سے قریب تر لایا جائے۔  
 «ادارۃ معارف اسلامیہ» کے اجلاس میں آپ کے صدارتی خطبے کا جو  
 حصہ اخبارات میں شائع ہوا، اس کی چند سطریں ہم ذیل میں نقل کرتے دیتے  
 ہیں :

وقت کا تقاضا یہ ہے کہ اب ہم فقہی جزئیات کی جہان بین کے  
 بجائے ان اہم شعبہ ہائے علم کی طرف متوجہ ہوں جو ہنوز محتاج تحقیق ہیں۔  
 ریاضیات، عمرانیات، طب اور طبیعیات میں مسلمانوں کے شاندار کارنامے ابھی  
 تک دنیا کے مختلف کتب خانوں میں مستور و پنهان ہیں جن کے احیاء کی سخت  
 ضرورت ہے۔۔۔۔۔ ان ذخائر و دفائن کی تلاش ادارہ کے مقاصد میں سے ہونی  
 چاہیے۔۔۔۔۔ یورپ کے علما بیسویں صدی میں جن نظریات و انکشافات کو اپنے  
 لئے نئی چیز سمجھتے ہیں، ان پر عرب علما و فضلا صدیوں پہلے سیر حاصل  
 بحثیں کر چکے ہیں۔ آئن سٹائن کا نظریہ اضافیت یورپ کے نزدیک نیا ہوتا ہو  
 لیکن علمائے اسلام کی کتابوں میں صدہا سال پہلے اس کے مبادی زیر بحث  
 چکے ہیں۔ برگسان کے فلسفہ امتیازی کو سمجھنے کے لئے ابن خلدون کے افکار و  
 خیالات کا مطالعہ کرنے کی اشد ضرورت ہے۔ شپنگلز نے «زوال مغرب» کے چند  
 ابواب میں عربی تمدن پر بحث کی ہے اور اس کے کئی نتائج فکر صحیح نہیں۔  
 مسلمانوں کو چاہیے کہ وہ خود اپنے تمدن کی گہرائیوں کا مطالعہ کریں اور ان  
 اسرار و ممکنات کو قوم کی تقدیر کے روشن کرنے اور قوم کے منجلیہ کی تربیت  
 کرنے میں صرف کریں تاکہ مسلمان اپنے قابل صد فخر و مباهات تمدن کو پیش از  
 پیش خوبی کے ساتھ دنیا کے سامنے پیش کر سکیں (۳۱)۔۔۔ (ملخصاً)۔

علامہ اقبال کے بنا کردہ «ادارہ معارف اسلامیہ» کے پہلے اجلاس میں  
 بڑے فکر انگیز مقالے اردو، انگریزی اور عربی میں پیش کئے گئے اور یہ بعد میں  
 شائع بھی ہو گئے۔ (۳۰) تا ۱۲ اپریل ۱۹۳۶ء اس ادارے کا دوسرا اجلاس  
 لاہور میں ہی ہوا جس کی روئداد اور پیش کردہ مقالے ۱۹۳۸ء میں علامہ  
 اقبال کی وفات کے بعد شائع ہوئے (۳۱)۔ دوسرے اجلاس کی صدارت، علامہ

اقبال کے ایما پر میان فضل حسین (و ۱۹۲۷ء) نے کی تھی اور دوسرے اجلاس کی روئداد کے ساتھ بانی ادارہ اور میان فضل حسین کو خراج عقیدت پیش کیا گیا ہے۔ ضمناً عرض کر دیں کہ ادارہ معارف اسلامیہ کا تیسرا اجلاس ۱۹۳۸ میں دہلی میں منعقد ہوا اور اس کی روئداد بھی مطبوعہ ہے۔ چوتھا اجلاس قرار پایا تھا کہ ۱۹۴۱ء میں منعقد ہو مگر دوسری عالمی جنگ اور سیاسی خلفشار اس میں مانع آئے تا آنکہ ۱۹۴۷ء میں ملک کی تقسیم ہو گئی۔ بھارت کے مسلمانوں نے اسلامی تحقیقات کا کام جستم گرینتمہ طور پر شروع کیا ہوا ہے۔ پاکستان کے کئی ادارے اس کام میں مصروف ہیں مثلاً لاہور کا ادارہ ثقافت اسلامیہ اور اسلام آباد کا ادارہ تحقیقات اسلامی۔ موخر ادارے کا جب کراچی میں آغاز ہوا تو اسے «مرکزی ادارہ تحقیقات اسلامی» موسوم کیا گیا مگر اب انگریزی میں اس کا وہی نام ہے جو اقبال نے تجویز کیا تھا یعنی اسلامک ریسرچ انسٹیٹیوٹ جبکہ اردو میں اسے «ادارہ تحقیقات اسلامی» کہا جاتا ہے۔ (یہ ادارہ دس مارچ ۱۹۶۰ء کو قائم ہوا تھا اور ۲۰ جولائی ۱۹۶۵ء سے لفظ «مرکزی» اس کے نام سے حذف ہو گیا ہے)۔

علامہ اقبال کو تحقیقات اسلامی کے کام سے اتنی دلچسپی تھی کہ وہ اسلامیہ کالج لاہور میں اس کام کے لئے ایک شعبہ قائم کرنا چاہتے تھے۔ چنانچہ ۱۹۳۷ء میں وزیر اعلیٰ پنجاب سکندر حیات خان نے ایک تقریب کی صدارت کے دوران (۳۲) جب یہ تجویز پیش کی کہ علامہ اقبال کی قدر دانی کے طور پر انہیں ایک کیسے زر پیش کیا جائے، تو علامہ مرحوم نے اس تجویز کے خلاف ۱۰ دسمبر ۱۹۳۷ء کو ایک بیان اخبارات میں شائع کروایا۔ انہوں نے فرمایا کہ فرد کی احتیاجات قوم کی احتیاجات کے مقابلے میں بہت ادنیٰ ہیں۔ لہذا انہیں کیسے زر پیش کرنے کے بجائے اسلامیہ کالج میں تحقیقات اسلامی کا ایک شعبہ قائم کیا جائے جس سے کم از کم صوبہ پنجاب کے مسلمان مستفید ہو سکیں گے (۳۳)۔

جملہ معترضہ کے طور پر یہ نکتہ بیان کرنا ضروری ہے کہ علامہ

اقبال ان خوش نصیب افراد میں سے تھے جنہیں اکتنازر کا عارضہ لاحق نہیں ہوتا اور سیر چشم قانع ہوتے ہیں۔ چنانچہ وہ مقدمات اتنے ہی لیتے تھے جن سے قوت لا یموت حاصل ہو جائے اور آخری عمر میں جب والی بھوپال حمید اللہ خان نے ان کی بیماری کے پیش نظر ان کے لئے ۵۰۰ روپے ماہانہ کی پنشن مقرر کر دی تو انہوں نے اتنی ہی مزید پنشن کے لئے آغا خان سوم کی پیشکش سے معذرت کر لی تھی (۳۳)۔

### تحقیقات سیسرگنجر

اقبال آخری عمر میں اس بات کے آرزو مند تھے کہ تحقیقات اسلامی سے طلبہ کو روشناس کرانے کے لئے بعض وقف اراضی میں مراکز قائم کئے جائیں۔ چنانچہ پٹھانکوٹ میں نیاز علی خان کی وقف اراضی میں مولانا سید ابو الاعلیٰ مودودی (و ۱۹۷۹ء) کی حیدر آباد دکن سے تشریف آوری، ان ہی کی مساعی جمیلہ کی مرہون منت بتائی جاتی ہے۔ علامہ مرحوم کے آخری ایام حیات میں ایسے ایک مرکز کے لئے بہاول نگر کے نواح میں بھی زمین مختص کر دی گئی تھی مگر ان کے انتقال کے بعد یہاں کوئی منصوبہ پیش نہ کیا جا سکا (۳۵)۔ ادارہ دار السلام پٹھانکوٹ کے بانی چوہدری نیاز علی خان کو ۲۰ جولائی ۱۹۳۷ء کو اقبال نے اس ضمن میں ایک خط لکھا تھا۔

... آپ ضرور تشریف لائیں۔ میں آپ سے "ادارہ" کے متعلق گفتگو

کروں گا۔ اسلام کے لئے اس ملک میں نازک زمانہ آ رہا ہے۔ جن لوگوں کو کچھ احساس ہے ان کا فرض ہے کہ اس کی حفاظت کے لئے ہر ممکن کوشش اس ملک میں کریں۔ انشاء اللہ آپ کا ادارہ اس مقصد کو باحسن وجوہ پورا کرے گا۔ علماء میں مداہنت آ گئی ہے۔ یہ گروہ حق کہنے سے ڈرتا ہے۔ صوفیہ، اسلام سے بے پروا اور حکام کے تصرف میں ہیں۔ اخبار نویس اور آج کل کے تعلیم یافتہ لیڈر خود غرض ہیں اور ذاتی منفعت و عزت کے سوا کوئی مقصد ان کی زندگی کا نہیں۔ عوام میں جذبہ موجود ہے مگر ان کا کوئی بے غرض راہنما نہیں ہے۔ زیادہ کیا عرض کروں... (۳۶)۔

شیخ الجامعہ ازہر، علامہ مصطفیٰ مزاحی کو انہی دنوں علامہ مرحوم نے یزبان عربی لکھا تھا کہ وہ اس اسلامی مرکز کے لئے جو پنجاب کے ایک گاؤں میں قائم ہوگا اور جہاں علوم جدیدہ کے چند فارغ التحصیل حضرات اور چند علوم دینیہ کے ماہرین جمع ہونگے کسی روشن خیال اور انگریزی دان مصری عالم کو بھیجیں اور جامعہ مذکور کے خرچ پر بعض مصری مبلغ بھی یہاں بھیجیں۔ علامہ مرحوم نے لکھا کہ مرکز اسلامی کے طلبہ کے لئے ہم ایک ایسا معلم، جو کامل اور صالح ہو اور قرآن حکیم میں بصیرت تامہ رکھا ہو اور انقلاب دور حاضرہ سے بھی واقف ہو، مقرر کرنا چاہتے ہیں تاکہ وہ ان کو کتاب اللہ اور سنت رسول اللہ صلی اللہ علیہ وسلم کی روح سے واقف کرے اور تفکر اسلامی کی تجدید یعنی فلسفہ، حکمت، اقتصادیات اور سیاسیات کے علوم میں ان کی مدد کرے تاکہ وہ اپنے علم اور تحریروں کے ذریعے تمدن اسلامی کے دوبارہ زندہ کرنے میں جہاد کر سکیں۔۔۔ (۳۷)۔

### مکاتیب اقبال اور تحقیقاتی امور

علامہ اقبال کے اکا دکا عربی اور فارسی مکاتیب کے علاوہ، اردو اور انگریزی میں بارہ سو سے زیادہ ان کے مکاتیب کئی مجموعوں کی صورت میں شائع ہو چکے اور اقبال اکادمی نے ان مکاتیب کے رؤس مطالب کی ایک تلخیص (۳۸) بھی چھپوائی ہے۔ کئی مکاتیب سے اقبال کا تحقیقات اسلامی کا ذوق بہت نمایاں ہوتا ہے، خصوصاً وہ مکاتیب جو علما نے دین جیسے سید سلیمان ندوی (و ۱۹۵۳ء) کو لکھتے گئے ہیں۔ ان خطوط میں اقبال نے کئی تحقیقاتی امور کا ذکر کیا ہے۔ وہ خود بھی تحقیقات اسلامی کے سلسلے میں کئی تصنیفی منصوبے رکھتے تھے جو ان کی عظیم الفرستی اور آخری عمر کی کوئی چار سالہ بیماری کی وجہ سے محض عزائم کی فہرست میں شامل رہے (۳۹)۔ تحقیقات اور تعلیمات اسلامی کے سلسلے میں علامہ مرحوم کے دو تین خط نہایت اہم ہیں۔ ایک صاحبزادہ آفتاب احمد خان کے نام ہے (مورخہ ۲ جون ۱۹۲۵ء) جس میں اقبال نے بی۔ اے کے لئے اسلامیات کے کورس پر تفصیلی روشنی ڈالی ہے (۴۱)۔

دوسرا پروفیسر خالد خلیل قسطنطنیہ (۳۱) یونیورسٹی کے نام (مورخہ غالباً ۱۹۳۷ء) جن میں تحقیقات اسلامی کی حدود پر بحث ہے اور تیسرا فضل الرحمن انصاری ریسرچ اسکالر شعبہ فلسفہ مسلم یونیورسٹی علی گڑھ کے نام (مورخہ ۱۶ جولائی ۱۹۳۷ء) جس میں تحقیقات کے لئے مغرب جانے کے بجائے اقبال اسلامی ممالک کا رخ کرنے کا صائب مشورہ دیتے ہیں۔ اقبال کے نزدیک مستشرقین کی تحقیقات اسلامی قابل توجہ نہیں۔ مستشرق خواہ ان کا استاد ٹامس آرنلڈ (و ۱۹۳۰ء) ہی ہو (۳۲)۔ اس کی تحقیق کے خاص مقاصد ہوتے ہیں۔ حافظ محمد فضل الرحمن انصاری کو اقبال نے یوں لکھا تھا۔

”جہاں تک اسلامی ریسرچ کا تعلق ہے، فرانس، جرمنی، انگلستان اور اٹلی کی یونیورٹیوں کے اساتذہ کے مقاصد خاص ہیں جن کو علمائے تحقیق اور احقاق حق کے ظاہری طلسم میں چھپایا جاتا ہے۔ سادہ لوح مسلمان طالب علم اس طلسم میں گرفتار ہو کر گم راہ ہو جاتا ہے۔ . . . مضر جائزے۔ عربی زبان میں مہارت پیدا کیجئے۔ اسلامی علوم، اسلام کی دینی اور سیاسی تاریخ، تصوف، فقہ اور تفسیر کا بغور مطالعہ کر کے محمد عربی کی اصل روح تک پہنچنے کی کوشش کیجئے۔ پھر اگر ذہن خداداد ہے اور دل میں خدمت اسلام کی تڑپ ہے، تو آپ اس تحریک کی بنیاد رکھ سکیں گے جو اس وقت آپ کے ذہن میں ہے۔ . . .“ (۳۳)۔

بہر طور، اقبال کی مختلف تحزیروں سے نہ صرف ان کے اپنے تصنیفی منصوبے ظاہر ہوتے ہیں بلکہ وہ دوسروں کو بھی بعض تحقیقات انجام دینے کے بارے میں مشورے دیتے نظر آتے ہیں۔ مثلاً اقبالنامہ، کے نام سے ان کے مجموعہ مکاتیب کی سفارشات کو دیکھیں جس کی دو جلدیں ۱۹۳۵ء اور ۱۹۵۱ء میں بالترتیب لاہور سے شائع ہوئی تھیں۔

۱۔ عراقی ہمدانی (و ۶۸۸ھ) کی شرح لمعات کا مطالعہ عمیق (ج ۱ ص

۳۳ ج ۲ ص ۴۴۳)

۲۔ شیخ حارث المحاسنی کے صوفیانہ افکار پر تحقیق جن کا یہودی اور



- مسیحی عرفاء پر اثر پڑا ہے (ج ۱ ص ۶۸ / ۶۹)
- ۳۔ قبل از اسلام اور بعد از اسلام مرکزی ایشیا اور عرب ممالک پر بدھ مذہب کے اثرات پر تحقیق (ج ۱ ص ۸۸)
- ۴۔ فلسفے کی مختلف شاخوں میں مسلمانوں کے گائزناموں پر تحقیق (متعدد خطوط)
- ۵۔ امام ابن قیم کی تصانیف اور مسئلہ خلافت و امامت (ج ۱ ص ۱۳۵ - ۱۵۲، ۲۰۳)
- ۶۔ حضرت شاہ ولی اللہ کی «ارتفاقات» پر تحقیق اور ان کی تفہیمات اور بدور البزعم کے اردو ترجمے کی ضرورت (ج ۱ ص ۱۶۰، ۱۸۸)
- ۷۔ قرآن مجید کی روشنی میں اجتماعی سلامتی (آیہ ۳۹ سورہ ۹)۔ ج ۱، ص ۲۰۳۔
- ۸۔ نظام اسلام کی مختلف شئون پر تحقیق و غور کی ضرورت (ج ۱ ص ۲۰۲، ۲۰۳، ۲۹۹ ج ۲ ص ۹۰)
- ۹۔ حضرت مجدد الف ثانی (ج ۲ ص ۴۸) ٹیبو سلطان شہید (ج ۲ ص ۸۹) شیخ محمد غوث گوالیاری (ج ۲ ص ۲۴۲)، ملا صدرا (ج ۱ ص ۱۵۶) ملا ہادی سبزواری (ج ۱ ص ۱۵۷) ابن عربی اور ان کی فصوص الحکم و الفتوحات (ج ۱ ص ۱۶۸، ۱۸۰)، شہاب الدین مقتول (ج ۱ ص ۱۱۷) ، فخر الدین رازی (ج ۱ ص ۱۲۳)، سنائی غزنوی (ج ۲ ص ۳۱۰) اور خوشحال خان خٹک (ج ۱ ص ۳۱۰) پر تحقیقات کی ضرورت
- ۱۰۔ مسلمانوں کے مختلف فرقوں کے عقاید پر جامع تحقیق (ج ۲ ص ۲۱۸)۔ اپنے ایک دوسرے مجموعے نگاتیب میں اقبال نے سکھوں کے عہد سے پہلے کی تاریخ پنجاب اور مغلوں کے آخری دور (۱۷۰۷ء تا ۱۸۵۷ء) پر تحقیق کرنے کی اہمیت (۳۵) بتائی ہے۔ سید عبد الواحد معینی کے مرتبہ اقبال کے افکار اور انعکاسات، (انگریزی) میں بھی اقبال کی کئی ہدایات اور خواہشات مندرج ظنی ہیں مثلاً :-

اسلام اور غلامی (ص ۳۰) ، یورپ پر اسلامی فکر کے اثرات (ص ۴) ،  
 عبد القادر الجزائری (ص ۳۵) ، مسلمان کی دفاعی اور جارحانہ جنگیں (ص  
 ۳۶) ، مغربی اور مرکزی ایشیا کے مسلمانوں کی فکر تاریخ دسویں صدی عیسوی  
 کے بعد (ص ۸۲) ، مسئلہ وقت کا اخلاقی پہلو (ص ۹۶) ، بقائے خودی (ص  
 ۹۶) ، قرآن و حدیث کی روشنی میں جمہوری اقدار اور اقتصادی اصول (ص  
 ۱۰۰) ، اسپین کی فکری تاریخ اور اس ملک کے یورپ پر اثرات (ص ۱۰۳)  
 وغیرہ . . . . .

یہ اشارے مشترک از خروارے ہیں اور توجہ طلب بات وہی ہے جو ابتداء  
 میں لکھ دی گئی یعنی اقبال کے ہاں تفکیر و تخلیق ہی نہیں ، تحقیق بھی ہے  
 اور اسی لئے وہ جلوت و خلوت دونوں کے آرزو مند تھے ، گوان کے اعلیٰ اخلاق نے  
 انہیں خلوت نشین ہونے نہ دیا ۔

ذوق تخلیق آ تشے اندر بدن  
 از فروغ او فروغ انجمن  
 ہر کہ بردارد ازین آتش نصیب  
 سوز و ساز خویش را گردد رقیب  
 ہر زمان بر نقش خود بنسد نظر  
 تانگہ برد لوح او نقش دگر  
 مصطفیٰ اندر حرا خلوت گزید  
 مدتی جز خویشترین کس را ندید  
 نقش مارا در دل او ریختند  
 ملتے از خلوتش انگیزند  
 می توانی منگر یزدان شدن  
 منکر از شان نبی نتوان شدن  
 گرچہ داری جان روشن چون کلیم  
 هست افکار تو بے خلوت عقیم

از کم آمیزی تخیل زندہ تر  
 زندہ تر ، چویندہ تر ، پابندہ تر  
 علم و اہم شوق از مقامات حیات  
 ہر دو می گیرد نصیب از واردات  
 علم از تحقیق لذت می برد  
 عشق از تخلیق لذت می برد  
 صاحب تحقیق را جلوت عزیز  
 صاحب تخلیق را خلوت عزیز  
 چشم موسی خواست دیدار وجود  
 ایس ہمہ از لذت تحقیق بود  
 ان ترانی نکتہ ہا وارد دقیق  
 اندکے گم شو درین بحر عمیق  
 در نگر ہنگامہ آفاق را  
 زحمت جلوت مدہ خلاق را

### تحقیقات کا اعلیٰ مطمح نظر

اوپر ہم نے دیکھا کہ اقبال کو مستشرقین کی تحقیقات اسلامی پر اعتماد نہ تھا۔ اسی طرح انہیں مسلمان منحرفین، متجددین اور قدامت پسند طبقے سے بھی تعلق نہ تھا۔ تصانیف اقبال کا مطالعہ مظہر ہے کہ وہ محتاط قسم کے اجتہاد اور میانہ روی کی روشن فکری کے قائل تھے۔ یہاں تفصیلات نہیں پیش کی جا سکیں۔ »تشکیل جدید الہیات اسلامیہ« کے کئی مقامات ان کی روش تحقیق کے مظہر ہیں۔ اقبال کی تحقیقاتی دلچسپیاں دو شعبوں کے گرد گھومتی نظر آتی ہیں۔ علوم نو کی روشنی میں اسلامی تفکر کی تشکیل جدید اور افکار جدید کے پیش نظر اسلام کے اجتماعی نظام عمرانی کی تبیین و توضیح۔ جیسا کہ ۲۹ دسمبر ۱۹۳۰ء کے خطبہ الہ آباد میں انہوں نے فرمایا تھا، اسلامی تفکر کے ممارست اور مزاولت سے انہیں ایک خاص بصیرت ہاتھ لگی

تھی، اور یہ بصیرت ان کی تحقیقاتی راہنمائیوں سے واضح ہو جاتی ہے۔ اوپر ہم نے ۳ جون ۱۹۲۵ء کے اس مکتوب اقبال کا ذکر کیا ہے۔ جو انہوں نے مسلم یونیورسٹی علی گڑھ کے وائس چانسلر صاحب زادہ آفتاب احمد خان کو لکھا تھا۔ اس خط کی رو سے وہ تحقیقات اسلامی کے ذریعے (۱) مسلمہ قابلیت کے علمام پیدا کرنا چاہتے تھے۔ (۲) جو اسلامی تمدن کو نئی جہتیں دیں۔ (۳) اسلام کے جملہ علوم و فنون پر حاوی ہوں اور (۴) خصوصاً اسلامی فقہ و قانون میں تحقیق و تدقیق کی اعلیٰ صلاحیت رکھتے ہوں۔ اگر دینیات کا نصاب اس قسم کے افراد پیدا کر دے، تو اسلامی تحقیقات کا کام پوجہ احسن آگے بڑھ سکتا ہے اور اس کام میں معراج اقبال کے الفاظ میں یہی ہے کہ محمد عربی کی روح تک رسائی ہو۔ اقبال کی تحقیقی درد مندی میں لذت کردار، افکار عمیق اور جرأت اندیشہ کی نعمتہائے ثلاثہ ضروری ہے کہ قابل توجہ رہیں۔

ہند میں حکمت دیں، کوئی کہاں سے سیکھے

نہ کہیں لذت کردار نہ افکار عمیق

حلقہ شوق میں وہ جرأت اندیشہ کہاں

آہ، محکومی و تقلید و زوال تحقیق

خود بدلتے نہیں، قرآن کو بدل دیتے ہیں

ہوئے کس درجہ فقیہان حرم بے توفیق

ان علاموں کا یہ مسلک ہے کہ ناقص ہے کتاب

گمہ سکھاتی نہیں مومن کو غلامی کے طریق

(ضرب کلیم)

آخر میں ہم اس بات کی طرف توجہ پھر دلا دیں جس سے اس شدہ

کا آغاز ہوا تھا۔ اقبال نے برصغیر اور عالم اسلام میں تحقیقات اسلامی کو جنبش

اور تحرک دیا اور ان کے بلند پایہ محققانہ افکار ہریان نثر ملتے ہیں۔ آئیے

ماہنامہ ”فکر و نظر“ کی مئی ۱۹۶۳ء کی اشاعت کے ”نظریات“ پر اس مختصر

بحث کو ختم کر دیں۔

۔۔ ہماری شاعر مزاج قوم نے اقبال کو ایک شاعر کی حیثیت سے پہچانا اس کی عظیم ترین تخلیق پاکستان کو شاعر کا کامیاب خواب سمجھا اور اس کے اسلامی ریاست کے نظریے کو ایک سیاسی نعرے سے زیادہ اہمیت نہ دی۔ لیکن حقیقت یہ ہے کہ اقبال نے ہمیں پاکستان کی اسلامی ریاست کا محض تصور نہیں بخشا، بلکہ اس کی تشکیل و تعمیر و تکمیل کے لئے اس نے ایک واضح لائحہ عمل بھی متعین کر دیا تھا اور اس کا ایک مجمل خاکہ بھی پیش کر دیا تھا۔ اسلامی ریاست کے قیام اور اس کے مسائل کے بارے میں اقبال کے افکار و میلانات اس کی نثری تحریروں میں واضح طور پر موجود ہیں..... مرکزی ادارہ تحقیقات اسلامی کے مقاصد کے پیش نظر یہ کہنا غلط نہ ہوگا کہ اس کا قیام اقبال کے اس ادھرے کام کی تکمیل کے لئے عمل میں آیا ہے۔۔۔ (صفحہ ۲، ۳)۔

\*\*\*\*\*

### سوالات اور توضیحات

- ۱۔ سید عبد الواحد معینی (مرتب) تھانس اینڈ ریفلکشنز آف اقبال، شیخ محمد اشرف مطبوعات لاہور، طبع نامی ۱۹۴۳ء صفحہ ۳ تا ۲۷۔
- ۲۔ دی فوبلیشنگ آف مینا فزکس آن کرشیا طبع اول لندن ۱۹۰۸ء باب چہارم۔
- ۳۔ سید عبد الواحد معینی (مرتب) مقالات اقبال، شیخ محمد اشرف مطبوعات لاہور ۱۹۶۳ء عدو قومی زندگی، ص ۳۹ تا ۶۲۔
- ۴۔ ملاحظہ ہو کہ اقبال کا علم کلام، مقالہ از سید سلیمان ندوی مشمولہ، اقبال، سید سلیمان ندوی کی نظر میں، مرتبہ اختر راہی، بیڑ اقبال لاہور ۱۹۶۸ء ج ۸ ص ۱۱۱ نیز ایسی مصنف کا مقالہ مذکورہ مجموعہ ص ۲۳۲ تا ۲۳۶۔ برصغیر کی فکری تحریکوں میں اقبال کا مقام۔
- ۵۔ مقالات اقبال صفحات ۵۳-۵۵۔
- ۶۔ ماہی صحیفہ لاہور اقبال نمبر ۲ (اقبال کے ڈاکٹریٹ کے مقالہ پر مضمون)۔
- ۷۔ اقبال نامہ مرتبہ شیخ عطاء اللہ لاہور ۱۹۵۱ء (شیخ محمد اشرف مطبوعات صفحہ ۲۵۸ مکتوب اقبال بنام خواجہ حسن نظامی۔

- ۸۔ تھائس اینڈ . . . ص ۵۶ تا ۷۵، مقالات اقبال ص ۸۵ تا ۱۱۳ نیز اقبال کے نثری افکار مرتبہ عبد الغفار شکیل دلی (انجمن ترقی، اردو ہند) مارچ ۱۹۷۷ء ص ۱۹۸ تا ۲۱۹۔
- ۹۔ سوشیالوجیکل ریویو لندن ۱۹۰۸ء۔ اس کی تخلص وہ مقالہ جسے سید عبد الواحد مینٹی نے دسمبر ۱۹۱۰ء اور جنوری ۱۹۱۱ء کے ’’ہندوستان ریویو‘‘ سے لے کر اپنی مرتبہ کتاب میں شامل کیا۔ دیکھیں حوالہ ۸۔
- ۱۰۔ حوالہ گذشتہ۔
- ۱۱۔ تھائس اینڈ . . . صفحہ ۲۹ تا ۵۵۔ راقم الحروف نے اس کا فراسی ترجمہ شائع کروایا ہے۔
- ۱۲۔ اس کے جزوی متن کے لئے دیکھیں ’’فنون‘‘ اقبال نمبر دسمبر ۱۹۷۷ء ص ۱۶ تا ۲۱ مقالہ از ملک احمد نواز۔
- ۱۳۔ مقالات اقبال ص ۱۱۵ تا ۱۳۲۔
- ۱۴۔ اسٹری ریفلیکشنز مرتبہ ڈاکٹر جاوید اقبال لاہور ۱۹۶۱ء۔
- ۱۵۔ ترجمہ از ڈاکٹر افتخار احمد صدیقی، مجلس ترقی ادب لاہور ۱۹۷۳ء۔
- ۱۶۔ تھائس اینڈ . . . ص ۷۶ تا ۹۲۔
- ۱۷۔ مقالات اقبال صفحہ ۱۸۷ تا ۱۹۰۔
- ۱۸۔ ہوشدراٹ فکر اقبال۔ تصور خدا، مسلمانوں کی وحدت، اورنگ زیب، مسلمان ممالک میں تفریحات و عرب شاعری، تاریخ تاسلام مسلمانان ہند کا مشکل وقت، مساوات، مسلمان عورتوں کی تعلیم، مرزا بیدل، مرزا غالب، خواجہ حافظ . . . دایران میں ما بعد الطبیعیات کا ارتقاء۔ باب دوم۔ ابن مسکویہ، ابن سینا . . . باب سوم۔ تصوف، اشعری نقطہ نظر، امام محمد غزالی . . .
- ۱۹۔ اقبال کے نثری افکار ص ۸۰ تا ۸۳، تھائس اینڈ . . . ضمیمہ ص ۲۷۶ تا ۲۸۱۔
- ۲۰۔ تا ۲۲۔ مقالات اقبال کے نثری افکار۔
- ۲۳۔ اردو ترجمہ از سید نذیر نیازی، بزم اقبال لاہور ۱۹۵۸ء۔ فکر اقبال۔ مہینہ ڈاکٹر خلیفہ عبد الحکیم میں ان کی ایک تلخیص ملتی ہے۔ نیز دیکھیں محمد شریف بقا۔ خطبات اقبال بر ایک نظر، لاہور (اسلامک پبلیکیشنز) ۱۹۷۳ء۔ اشاعت دوم ۱۹۷۸ء ع صفحات ۱۳۰۔ پروفیسر حورشید احمد نے اپنے دو مقالوں میں ان سے بھرپور استفادہ کیا ہے۔ سہ ماہی ’’اقبال ریویو‘‘ اپریل ۱۹۶۰ء، اقبال اور اسلامی قانون کی تشکیل جدید (انگریزی) اور اکتوبر ۱۹۶۱ء، اقبال اور تعلیم کے اسلامی مقاصد (انگریزی)۔
- ۲۴۔ تھائس اینڈ . . . ۱۳۷ تا ۱۵۹ اور اقبال کے نثری افکار ص ۲۴۳ تا ۲۵۷۔
- ۲۵۔ اقبال اس خطبے میں اور اپنے سات انگریزی خطبات میں سچے بعض میں اسے بحالت شک عراقی ہمدانی (م ۶۸۸ھ) کی تصنیف بتاتے ہیں۔ سید امتیاز علی خان عرش نے مقالہ، اقبال کانگریس ۱۹۷۷ء (ص ۸۳) کسی تاج الدین محمود بن خداداد اشعری آذر بائیجانہ سے منسوب بنایا ہے۔ جبکہ یہ رسالہ (غایۃ المکان فی درایۃ الزمان) شیخ عین القضاۃ ہمدانی (و ۵۲۵ھ) سے منسوب ہو کر مدتوں سے شائع ہوتا رہا اور عبد الحمید کمالی کا انگریزی ترجمہ بھی شائع ہو چکا ہے۔
- ۲۶۔ محمد رفیق افضل (مربت) گفتار اقبال لاہور ۱۹۶۹ء (ادارہ تحقیقات پاکستان) صفحہ ۱۶۹۔ یہاں تسامح سے سال ۱۹۲۹ء کے لکھا گیا جبکہ ۱۹۲۸ء صحیح ہے نیز دیکھیں ’’اقبال سید سلیمان نقوی